

शहर में गूंजा हर घर तिरंगा, घर-घर तिरंगा

तिरंगे गुब्बारे छोड़कर यात्रा का शुभारंभ, राष्ट्रमंडल खेलों की रजत पदक विजेता यामिनी मौर्य का हुआ सम्मान,छात्र-छात्राएं हुए शामिल

नवभारत न्यूज
सागर 12 अगस्त. सड़कों का नजारा बदला हुआ था हाथों में तिरंगा, चेहरों पर उत्साह और जुबां पर भारत माता की जय और वंदे मातरम् के नारे थे. सड़कों पर जहां तक नजर गई, वहां तिरंगे लहराते दिखाई दिए. हर घर तिरंगा अभियान के तहत निकाली गई तिरंगा यात्रा की तीनबत्ती स्थित मिनिसिपल स्कूल से यात्रा की शुरुआत हुई. विधायक शैलेन्द्र जैन, भाजपा जिला अध्यक्ष श्याम तिवारी, महापौर संगीता तिवारी, जिला पंचायत अध्यक्ष हीरा सिंह राजपूत, नगर निगम अध्यक्ष वृन्दावन अहिरवार, शहडोल संभाग प्रभारी गौरव सिरोटिया एवं



लीगल राइट्स कार्डसिल ऑफ़ ईंडिया की प्रदेश अध्यक्ष अनुश्री जैन ने तिरंगे रंग के गुब्बारे आसमान में छोड़कर यात्रा का शुभारंभ किया.तिरंगा यात्रा तीनबत्ती स्थित मिनिसिपल स्कूल से प्रारंभ होकर गौर मूर्ति, जामा मस्जिद और राधा तिराहा पहुंची. यहां से यात्रा पुनः जामा मस्जिद,

नमक मंडी और वन-वे होते हुए मिनिसिपल स्कूल पहुंची. यात्रा के पूरे मार्ग पर तिरंगों की कतार दिखाई दी. कई स्थानों पर यात्रा का स्वागत किया. यात्रा में शामिल छात्र-छात्राएं, युवा हाथों में राष्ट्रीय ध्वज लेकर चलते रहे. पूरे मार्ग पर अनुशासन के साथ राष्ट्रभक्ति का उत्साह भी देखने को मिला.

तिरंगा यात्रा के दौरान राष्ट्रमंडल खेलों में रजत पदक विजेता यामिनी मौर्य का सम्मान किया गया. विधायक श्री जैन ने कहा कि सागरवासियों ने जिस उत्साह, उमंग और राष्ट्रभक्ति के भाव के साथ तिरंगा यात्रा में सहभागिता की है, उसने पूरे शहर को देशभक्ति के रंग में रंग दिया. छात्र-छात्राओं, युवाओं, मातृशक्ति, सामाजिक, सांस्कृतिक, राजनीतिक एवं व्यापारिक संगठनों सहित प्रत्येक वर्ग की भागीदारी ने यह साबित किया है कि तिरंगा हर भारतीय के गौरव, स्वाभिमान और एकता का प्रतीक है. भाजपा जिला अध्यक्ष श्री तिवारी ने कहा कि यह अभियान हमें स्वतंत्रता सेनानियों और राष्ट्र के लिए अपना सर्वस्व न्योछावर करने वाले वीरों के त्याग एवं बलिदान का स्मरण कराता है और प्रत्येक नागरिक को राष्ट्र के प्रति अपने कर्तव्यों का बोध कराता है. संचालन भाजपा जिला उपाध्यक्ष यश अग्रवाल ने किया. जिला मीडिया प्रभारी श्रीकांत जैन ने बताया कि तिरंगा यात्रा में सागर विधानसभा के चारों मंडलों से पार्टी पदाधिकारी एवं कार्यकर्ता शामिल हुए. तिरंगा यात्रा में निगमायुक्त राजकुमार खत्री, सिटी मजिस्ट्रेट शैलेश द्विवेदी, एसपी नरेंद्र, जगन्नाथ गुरैया, विक्रम सोनी, मनीष चौबे, रिशांक तिवारी, निकेश गुप्ता, चेताराम अहिरवार, राहुल वैद्य, सविता साहू, संघ्या भार्गव, अंशुल परिहार, अमित बैसंखिया, नीरज यादव, मेघा दुबे, नीलम अहिरवार, राजू बजोनीया, देवेंद्र फुसकेले, नरेश यादव, पराम बजाज, धर्मेन्द्र खटीक, विशाल खटीक, प्रासुक जैन, नीलेश जैन, प्रणव कनौआ, निखिल अहिरवार, आकाश कोरी, अशुल हर्ष, बालकिशन सोनी, रामेश्वर नेमा, सोनू उपाध्याय, नितिन सोनी, राहुल नामदेव, मनोज रेकवार, मनोज भाईजी, दीपक दुबे, सुनीता रेकवार, रश्मि कुशवाहा, सुबीध पाराशर मौजूद थे.

गुंडा हिस्ट्रीशीटरों के ठिकानों का सत्यापन

नवभारत न्यूज
सागर 12 अगस्त. पुलिस ने अपराधियों के खिलाफ बड़ा अभियान छेड़ दिया. पुलिस की टीमों एक साथ निकलीं और चिन्हित अपराधियों, फरार आरोपियों और वारंटियों के ठिकानों पर दबिश दी.



एसपी अनुराग सुजानिया के नेतृत्व में चले इस कॉम्बिंग ऑपरेशन में 700 से अधिक पुलिस अधिकारी-कर्मचारी मैदान में रहे. रातभर चली कार्रवाई में पुलिस ने 112 स्थाई वारंट और 200 गिरफ्तारी वारंट तामील कर आरोपियों को गिरफ्तार किया. 9 अन्य फरार आरोपियों के खिलाफ भी कार्रवाई की गई. पुलिस के अनुसार अभियान में कुल 339 प्रमुख वैधानिक कार्रवाई की गईं. इनमें धारा 170 बीएनएसएस के तहत 12 कार्रवाई और अवैध शराब के 9 प्रकरण भी शामिल हैं.

एक नजर में



गौरझामर में निकली तिरंगा यात्रा

गौरझामर. शासकीय बालक शाला से तिरंगा यात्रा प्रारंभ हुई. देश भक्ति के गीत डीजे में बजते हुए वंदे मातरम के नारे लगाते हुए हाथों में तिरंगा लहराते हुये बच्चे पवितबद्ध शासकीय शाला से यात्रा प्रारंभ होकर मैन मार्केट, नयापुरा बस स्टैंड होते हुए गांधी चौक पहुंचे.गांधी प्रतिमा पर विधायक बृजबिहारी पटैरिया द्वारा माल्यार्पण किया. इस अवसर पर जिलाध्यक्ष रानी कुशवाहा, उमा खटीक, राजेश दीक्षित, देवेंद्र लोधी, शैलेंद्र सिंह ठाकुर, अंकुश चौहान उपस्थित रहे.



हरियाली अमावस्या कार्यक्रम मनाया गया

सागर. सरस्वती शिशु मंदिर उच्चतर माध्यमिक विद्यालय लक्ष्मीपुरा में हरियाली अमावस्या उत्सव कार्यक्रम मनाया गया. कार्यक्रम सदस्य वी वलब सागर गोल्ड की अध्यक्ष नंदनी चौधरी, साक्षी जैन, संघ्या सरवटे एवं रुक्मणी केसरवानी की उपस्थिति में सरस्वती वंदना के साथ प्रारंभ हुआ. शिशु विभाग के नन्हू मेनो भैया बहनों ने साज सज्जा कर झांकियों की प्रस्तुति दी. संचालन श्रीमती चंदा सैनी ने किया. शिशु वाटिका प्रमुख छाया नायगांवकर ने सभी का अभिनंदन किया. प्राचार्य वीरेंद्र पटेल ने आभार व्यक्त किया.



भाव मुनि का गोद भराई कार्यक्रम संपन्न

सागर. बालव्रति मुनिश्री शाश्वतसागर महाराज, मुनिश्री नमिसागर महाराज,मुनिश्री अभयसागर महाराज संसंध 3 मुनिराज के सानिध्य में शास्त्री वार्ड स्थित संत भवन मे गोद भराई कार्यक्रम हुआ . बड़ा बाजार निवासी ब्रह्मचारी भागवंद जैन के मुनि दीक्षा ग्रहण करने से पूर्व गोद भराई का कार्यक्रम आयोजित किया गया . आकरी मुनि दीक्षा नागालेंड के डिमांपुर मे आचार्य श्री दया सागर महाराज के कर कमलों से संपन्न होगी .



हथकरघा स्टॉल के साथ-साथ पौधारोपण

सागर. अखिल भारतवर्षीय दिगंबर जैन महिला परिषद मरुदेवी संभाग सद्भावना शाखा दंगलगिरी क्षेत्र पर हथकरघा दिवस एवं हरियाली तीज के अवसर पर हथकरघा स्टॉल के साथ-साथ वृक्षारोपण, पर्यावरण संरक्षण, हरियाली तीज, पर सांस्कृतिक, सामाजिक, धार्मिक कार्यक्रम संपन्न हुए. शुभारंभ केंद्रीय अध्यक्ष शकुंतला जैन, परम सरक्षिका निधि जैन, पूर्व प्रांतीय अध्यक्ष आशा जैन, प्रांतीय उपाध्यक्ष मंजु मगन द्वारा किया गया. मंगलाचरण दीपिका पड़वार ने किया. ध्वज गीत सद्भावना शाखा अध्यक्ष रश्मि जैन, सचिव डाली चौधरी, कोषाध्यक्ष अमिता जैन ने किया. भवतारम पाठ गायन के उपरांत वृक्षारोपण स्थल पर जाकर वृक्षारोपण किया. हरियाली तीज पर सद्भावना शाखा द्वारा हरी चूड़ी, बिंदी, रुमाल प्रदान किए गए. हथकरघा दिवस पर परिषद की विशिष्ट अधिकारी दीप्ति चंदेरिया एवं सद्भावना शाखा संरक्षिका प्रोफेसर रश्मि जैन ने सभी को हथकरघा वस्त्रों का उपयोग करने के लिए प्रेरित किया. संचालन श्रीमती कामिनी शाह जैन ने किया. इस अवसर पर संघ्या रांधेलिया, आशा सेठ, सभागोप्य अध्यक्ष शिवानी सिंघई, अंजु सेठ, कल्पना जैन, प्रियंका जैन, मयंका जैन, संगीता पड़वार, अनीताजैन, मनीषा जैन, मोनिका जैन उपस्थित रही. आभार सद्भावना शाखा अध्यक्ष श्रीमती रश्मि आलोक जैन ने माना.

साधुओं का सतत् चिंतन ही उनकी साधना का आधार : मुनिश्री

नवभारत न्यूज
सागर 12 अगस्त. महिलाएं दिनभर घर-परिवार के कार्यों की योजना बनाती हैं और पुरुष भी अपने कार्यों का शेड्यूल बनाकर चलते हैं, किंतु साधु का जीवन इन सांसारिक योजनाओं से अलग होता है। साधु का प्रमुख कार्य निरंतर तत्त्वचिंतन करना, जिनवाणी के माध्यम से आत्मकल्याण के मार्ग पर आगे बढ़ना है।

यह बात निर्वापक मुनिश्री अभय सागर महाराज ने प्रवचन में कही। मुनि श्री ने कहा कि मूलाचार में साधुओं की आचार-संहिता और

आवश्यक कर्तव्यों का वर्णन मिलता है. प्रतिक्रमण के माध्यम से दोषों का निराकरण किया जाता है, जबकि प्रत्याख्यान का अर्थ त्याग का संकल्प करना है। संबंधित स्थान पर श्रुतगति' के स्थान पर प्रत्याख्यान' शब्द अधिक उपयुक्त होगा। इससे छंद की संरचना भी बनी रहती है और आगम के विषय की पुष्टि भी होती है। उन्होंने साधुओं के समक्ष इस चिंतन को रखा और बताया कि तत्त्वचिंतन के माध्यम से छोटी-सी बात में भी आगमिक दृष्टि से उचित- अनुचित का विवेक किया जा सकता है।

ट्रक डिवकी में छिपी मिली नागिन

नवभारत न्यूज
सागर 12 अगस्त. खुर्दई रोड पर सामान से भरे एक ट्रक की डिवकी में जहरीली नागिन छिपी मिली. जिस डिवकी में सांप मौजूद था, उसी के ऊपर हेल्वर बैठा हुआ था. हेल्वर जैसे ही पाना-पेंचकस निकालने के लिए डिवकी खोलने पहुंचा, अंदर सांप की पूंछ दिखाई दी. घबराए हेल्वर ने तुरंत डिवकी बंद की और ट्रक से नीचे उतरकर ड्राइवर को भी बाहर बुला लिया. मामले की सूचना मिलने पर स्नेक कैचर अर्कोल बाबा मौके पर पहुंचे. उन्होंने सावधानी से डिवकी में फंसी नागिन का रेस्क्यू किया

और उसे सुरक्षित बाहर निकाल लिया. बाद में सांप को जंगल में छोड़ने की बात कही गई है. जानकारी के अनुसार भोपाल रोड पर सामान से लदा ट्रक बैसा स्थित वेयर हाउस पहुंचा था. ट्रक में ड्राइवर के साथ हेल्वर भी मौजूद था. जैसे ही उसने डिवकी खोली, अंदर सांप की पूंछ दिखाई दी. सांप देखकर हेल्वर घबरा गया और तुरंत वहां से हट गया. ट्रक में सांप होने की जानकारी ऋषभ जैन के माध्यम से स्नेक कैचर तक पहुंची. स्नेक कैचर अर्कोल बाबा के मुताबिक पकड़ा गया सांप कोबरा प्रजाति की नागिन है. यह जहरीली प्रजाति मानी जाती है.

महापौर ने किया निर्माण कार्यों का निरीक्षण

नवभारत न्यूज
सागर 12 अगस्त. महापौर श्रीमती संगीता सुशील तिवारी ने सूबेदार वार्ड में चल रहे विभिन्न निर्माण कार्यों तथा कटरा क्षेत्र में निर्माणाधीन मल्टी लेवल पार्किंग का निरीक्षण किया।

इस दौरान उन्होंने निर्माण कार्यों की गुणवत्ता, प्रगति एवं स्थानीय नागरिकों को मिल रही सुविधाओं का जायजा लिया। महापौर ने गुडलाब बाबा मंदिर के समीप सड़क के दोनों ओर बनाए जा रहे नाली निर्माण कार्य, यशोदा कुंज कॉलोनी में नाली निर्माण तथा भरका क्षेत्र में चल रहे नाली निर्माण कार्यों का स्थल पर पहुंचकर निरीक्षण किया। उन्होंने अधिकारियों को निर्देश दिए कि सभी कार्य निर्धारित समय-सीमा में गुणवत्ता के साथ पूर्ण किए



जाएँ, ताकि क्षेत्रवासियों को जल निकासी एवं स्वच्छता संबंधी बेहतर सुविधाएं मिल सकें। निरीक्षण के दौरान सूबेदार वार्ड के पार्सेड श्रीमती रूखी कृष्ण कुमार पटेल, भाजपा प्रदेश मीडिया फैमिलिस्ट रिशांक तिवारी, उपायुक्त डॉ. एसएस बघेल, उपस्थित रहे। महापौर ने कटरा स्थित न्युनिसिपल स्कूल के समीप निर्माणाधीन मल्टी लेवल पार्किंग का भी स्थल निरीक्षण

स्ट्रीट वेंडर्स को मिल रहा संबल

नवभारत न्यूज
खुरई 12 अगस्त. नगर पालिका परिषद द्वारा प्रधानमंत्री स्ट्रीट वेंडर्स आत्मनिर्भर निधि योजना के माध्यम से नगर के रेहड़ी, ठेला, फेरी एवं फुटपाथ पर व्यवसाय करने वाले स्ट्रीट वेंडर्स को आत्मनिर्भर बनाने की दिशा में नेतृत्व में प्रयास किए जा रहे हैं. योजना के अंतर्गत पात्र स्ट्रीट वेंडर्स को बिना गारंटी के आसान ऋण उपलब्ध कराया जा रहा है, जिससे वे अपने छोटे व्यवसाय का विस्तार कर आर्थिक रूप से सशक्त बन सकें. योजना के तहत

प्रथम चरण में 15,000, समय पर ऋण चुकाने पर द्वितीय चरण में 25,000 तथा पुनः समय पर भुगतान करने वाले हितग्राहियों को तृतीय चरण में 50,000 तक का ऋण प्रदान किया जा रहा है. इसके साथ ही समय पर किस्त जमा करने वाले लाभार्थियों को 7 प्रतिशत वार्षिक ब्याज सब्सिडी सीधे बैंक खाते में प्रदान की जाती है. अधिकारियों ने बताया कि योजना का लाभ ऐसे स्ट्रीट वेंडर्स को दिया जाता है जो रेहड़ी, ठेला, फेरी या फुटपाथ पर व्यवसाय करते हैं तथा निकाय द्वारा जारी वेंडर आईडी कार्ड अथवा वेंडर प्रमाण-पत्र रखते हैं.

यात्री किराया वृद्धि वापस लेने कांग्रेस का ज्ञापन

नवभारत न्यूज
बंडा 12 अगस्त. विगत दिनों शासन द्वारा बसों का यात्री किराया 1.25 रुपए प्रति किलोमीटर से बढ़कर 2 रुपए प्रति किलोमीटर कर दिया है, जो अत्याधिक है.

ब्लॉक कांग्रेस कमिटी बंडा एवं धामोनी के नेतृत्व में मुख्यमंत्री के नाम एसडीएम को किराया वृद्धि वापस लेने ज्ञापन सौंपा. ज्ञापन में बताया कि अव्यधिक किराया बढ़ने से नियमित छात्रों एवं मध्यम वर्ग पर सीधा अरस पड़ेगा और परिवार की आर्थिक स्थिति कमजोर होगी. कांग्रेस ने मांग की है कि जनहित में बढ़े हुए किराया



को वापस लिया जावे. ज्ञापन सौंपने वालों में पूर्व विधायक तरवर सिंह लोधी, संतोष सराफ, अशोक सिंह, शंकर सिंह लोधी, बजेंद्र मिश्रा, अशोक जैन, राकेश जैन, सतीश यादव, मुकेश जैन, हरिशंकर सेन, जितेंद्र मिश्रा, चंद्रभान सिंह, सालकराम यादव, संतोष मिश्रा, प्रेमनारायण राय,

बबलू सिंह, संतोष यादव, चंद्रभान चकरी, उषेंद्र सिंह, गौरव जैन, दिनेश रावत, नितिन बाजपेई, राजू चौधरी, वक्रम सिंह, अनिल यादव, सुरेंद्र सिंह, शाहिद खान, परम सिंह, राजूल सिंह, हर्ष सिंह, रविंद्र घोषी, देव सिंह, जगेंद्र बैरागी, सौरभ साहू, गम्बर सिंह पवन लोधी आदि शामिल थे.



नवभारत न्यूज
सागर 12 अगस्त. महिला कांग्रेस जिला प्रामीण अध्यक्ष रिचा सिंह ने ग्राम पटकुई बरारू में मेरी पतंग मेरी अभिव्यक्ति मेरी पहचान पतंग प्रतियोगिता का आयोजन किया.

प्रतियोगिता में 15 से 25 वर्ष की बेटियों ने प्रतियोगिता में प्रदर्शन किया. प्रतियोगिता में शामिल किया गया.

ने कला और कल्पनाशीलता के अनुसार सुंदर एवं आकर्षक पतंग का निर्माण किया. प्रतियोगिता में प्रथम द्वितीय एवं तृतीय स्थान प्राप्त करने वाली बेटियों को महिला कांग्रेस के द्वारा पुरस्कार प्रदान कर सम्मानित किया जाएगा. प्रतियोगिता में शामिल सभी प्रतिभागिनी बेटियों का भी उत्साह वर्धन किया गया.

शहर कांग्रेस सेवादल की समीक्षा बैठक संपन्न

नवभारत न्यूज
सागर 12 अगस्त. जिला शहर कांग्रेस सेवादल की समीक्षा बैठक जिला शहर कांग्रेस कमिटी कार्यालय में संपन्न हुई.

आयोजन शहर कांग्रेस सेवादल अध्यक्ष सिंदू कटारों ने किया. संचालन प्रदेश महासचिव विजय साहू ने किया. अध्यक्षता करते हुए शहर कांग्रेस अध्यक्ष महेश जाटव ने कहा कि सेवादल की प्रत्येक बृ्थ तक सक्रियता बढ़ाई जाये क्योंकि बृ्थ मैनेजमेंट से ही चुनाव जीते जाते हैं. प्रदेश प्रभारी प्रताप नारायण मिश्रा ने कहा कि संगठन की मजबूती के लिए प्रत्येक पदाधिकारी और कार्यकर्ता को



पूरी निष्ठा, समर्पण और सक्रियता के साथ काम करना होगा. सेवादल प्रदेश अध्यक्ष अवनीश भार्गव ने बताया कि राष्ट्रीय स्तर पर आयोजित बैठकों में सेवादल अध्यक्ष श्री कटारों की चर्चा होती है. यंग ब्रिगेड प्रदेश अध्यक्ष गजानन तिवारी ने कांग्रेस सेवादल को पार्टी का एक अत्यंत

महत्वपूर्ण अग्रिम संगठन बताया. बैठक को जिला प्रभारी शिवकुमार नीखरा ने भी संबोधित किया. बैठक में सुनील जैन, रेखा चौधरी, बबू यादव, त्रिलोकी नाथ कटारें, जितेंद्र रावण, पंकज सिंघई, चक्रेश सिंघई, सुरेंद्र सुहाने, रंजिया खान, संजय जैन ने भी अपने-अपने विचार रखे.

काव्य की महफिल में बांधा समां

नवभारत न्यूज
ललितपुर 12 अगस्त तुलसी साहित्य अकादमी के तत्वावधान में स्पंद कवि सम्मेलन का आयोजन हुआ.

कार्यक्रम शस समाज के जिलाध्यक्ष श्री रेशमा कुमार के आवास पर आयोजित हुआ. कवि सम्मेलन में नगर एवं आसपास के साहित्यकारों और कवियों ने अपनी रचनाओं से श्रोताओं को देर तक बांधे रखा. कवि सम्मेलन की अध्यक्षता वरिष्ठ कवि रामस्वरूप नामदेव ने की. अध्यक्षता के लिए उनके नाम का प्रस्ताव अशोक कांति ने रखा. बृजेश श्रीवास्तव ने स्वागत किया. इस अवसर पर रामस्वरूप अनुरागी, विभा ताम्रकार, रमेश कुमार झा, किरण सिंह बौराय, डॉ. खेमचन्द्र कबीर और विककील रत्नाकर सहित अन्य साहित्यकारों ने सहभागिता की. सभी कवियों

का माल्यार्पण कर स्वागत किया गया. सके बाद किशन सिंह बंजारा ने अपनी हास्य रचना से श्रोताओं को खूब गुदगुदाया. वहीं विक्की रत्नाकर ने तरनुम में काव्य पाठ किया. विभा ताम्रकार ने ललितपुर के मंदिरों और देवस्थलों का मनोहारी वर्णन अपनी कविता के माध्यम से किया. गणेश राम बाबूजी ने फिन्मी तर्ज पर रचना प्रस्तुत कर खूब तालियां बटोरीं. इस अवसर पर जल संरक्षण पर कविता सुनाने वाले कवियों का श्रोताओं द्वारा माल्यार्पण कर सम्मान किया गया. कवि सम्मेलन का संचालन डॉ. खेमचन्द्र कबीर ने प्रभावशाली ढंग से किया. नकाब्य पाठ के दौरान उन्होंने कबीर और आत्मा से जुड़े दोहे प्रस्तुत किए. काव्य पाठ के बाद बृजेश श्रीवास्तव ने डॉ. कबीर का माल्यार्पण कर सम्मान किया.

सागर. स्वतंत्रता दिवस पर जिला मुख्यालय में आयोजित होने वाले मुख्य समारोह में खाद्य नागरिक आपूर्ति एवं उपभोक्ता संरक्षण मंत्री गोविंद सिंह राजपूत ध्वजारोहण करेंगे.

नाम परिवर्तन सूचना
मै सुनील कुमार राठौर S/O इंदर सिंह राठौर निवासी- 13/13, सदर बाजार सागर म.प्र. स्थित करता हूँ कि मेरे पासपोर्ट में मेरा नाम सुनील कुमार दर्ज है जो कि मैंने बदल कर सुनील कुमार राठौर S/O इंदर सिंह राठौर कर दिया है जो कि मेरे सभी वित्तीय सरकारी दस्तखेजों में भी दर्ज है। अतः मैं सूचित करता हूँ कि भविष्य में मुझे मेरे सही नाम यानि सुनील कुमार राठौर S/O इंदर सिंह राठौर के नाम से ही जाना एवं पहचाना जावे। सूचनाकर्ता सुनील कुमार राठौर S/O इंदर सिंह राठौर निवासी- 13/13,सदर बाजार जिला व तहसील सागर म.प्र..